

Kumitat Amministrattiv SWATAR

Kunsilli Lokali ta' Birkikara u L-Imsida

Minuti

Seduta Nru. 5/2010

Data: It-Tnejn, 28 t'Ottubru 2010

Hin: 5:30pm

Post: Kunsill Lokali L-Imsida, Pjazza Menqa Msida

Preżenti: Mary Rose Mifsud
John Mary Zahra
Jane (Yvonne) Spiteri
Mario Xuereb
Rudolph Cini
Clifton Grima – Sindku tal-Imsida
Margaret Baldacchino Cefai – Viċi Sindku tal-Imsida
Christopher Galea – Agent Segretarju Eżekuttiv

Is-Sindku ta' Birkirkara kien skużat.

Minn naha tal-Kunsill Lokali ta' Birkirkara m'attenda hadd.

Minn naha tal-Kunsill ta' l-Imsida attendew Kunsilliera ohra biex jiltaqghu mal-Kumitat.

AĠENDA

1. Talba
 2. Qari, Korrezzjoni u Approvazzjoni tal-Minuti
 3. Punti mqajma mill-Minuti
 4. Korrispondenza
 5. Attività "*Traffic Awareness Day*" – 2 ta' Novembru 2010
 6. Komunikazzjoni miċ-Chairman
 7. Affarijiet Ohra
 8. Aġġornament
-

Kontenut

Annex A Minuti 5/2010

Annex B Tabella ta' Deċiżjonijiet li ttiehdu waqt is-seduta li jirrikjedu Azzjoni

Minuti 5/2010

1. Talba

- 1.1 Il-laqgħa bdiet fil-5:40pm billi ntqalet it-talba miċ-*Chairperson*.

2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 4/2010 li saret nhar l-4 t'Ottubru 2010, kienu tqassmu qabel u ttiehdu bħala moqrija. Kien hemm korrezzjonijiet kif ġej: F'item 3.4.8 jiżdiedu l-kliem '*u s-Sinjura Mayrose Mifsud*', 3.5 minflok '*jiddobba*' tiġi '*jakkwista*' 6.2 jiżdiedu l-kliem '*u tal-Imsida*' u kien hemm ukoll korrezzjonijiet fis-sekwenza tan-numri. Wara ġew approvati unanimament mill-Kumitat.

3. Punti mqajma mill-Minuti

- 3.1 **Fuq punt 3.1.2** – L-Aġent Segretarju qal li prova jerga jikkuntattja lis-sanita' imma kollu għalxejn u għaldaqstant staqsa lill-Kumitat jekk għaladarba l-ilma maħmuġ m'għadux johroġ, jekk m'għadx hemm il-htieġa li nkellmu lis-Sanita'. Il-Kumitat iddeċieda li dan il-każ jieqaf u jekk darb'ohra r-residenti jerggħu jirraportaw, jinfetaħ il-każ mill-ġdid u s-Sanita' jiġu kkuntattjati. Ilma hiereġ mill-Flats
- 3.2 **Fuq punt 3.1.3** – L-Aġent Segretarju qal li baġhat email lill-Kunsill Lokali ta' Birkirkara sabiex l-istudju fuq it-taraġ ta' Valley Road jitkompla mill-perit. Sa llum il-Kumitat għadu ma rċevix risposta mill-Kunsill Lokali ta' Birkirkara. Valley Road
- 3.2.1 Iċ-*Chairperson* qalet li go Valley Road, quddiem *IdeaCasa*, hemm *bus stop* mill-ġodda mentri fin-naħa l-oħra tat-triq il-*bus stop* għada mill-antiki u mkissra. Il-Kumitat iddeċieda li l-Aġent Segretarju jistaqsi lill-Kunsill Lokali ta' Birkirkara min jista' jagħmel il-*Bus Stops* il-ġodda sabiex din tkun tista tinbidel. *Bus Stop* go Valley Road
- 3.3 **Fuq punt 3.4** – L-Aġent Segretarju saqsa lis-Sinjura Margaret Baldacchino Cefai jekk tal-Playmobil hux ser jipparteċipaw fl-Attività'. Is-Sinjura Cefai wieġbet li tal-Playmobil ma kkuntattjawix u mhux ġejjin żgur. Attività' '*Traffic Awareness Day*'
- 3.4 **Fuq punt 3.5** – L-Aġent Segretarju saqsa lis-Sur Mario Xuereb u lis-Sur Jimmy Zahra kif baqgħu mat-Trasport Pubbliku (TM). Rotot Ġodda tat-Trasport Pubbliku
- 3.4.1 Is-Sur Mario Xuereb irrisponda li TM għadhom għaddejjin bid-diskussjonijiet fuq r-rotot il-ġodda tat-Trasport Pubbliku. Is-Sur Xuereb qal li tkellem ma persuna fit-TM u saqsiha jekk hux is-Swatar ser ikun moqdi aħjar u hi wieġbithu li go s-Swatar ser jiżdiedu r-rotot. Kif ikun

lest ir-rapport li jkun hemm fih ir-rotot il-godda, it-TM tghaddihom lis-Sur Mario Xuereb.

3.4.2 Is-Sur Zahra wiegeb li s'issa għadu ma rnexxielux ikellem lit-TM.

3.5 **Fuq punt 7.2** – L-Aġent Segretarju qal li għadu qed jistenna l-paragrafi ta' kull membru sabiex jittqegħdu go *leaflet* li ser jittqassam lir-residenti kollha tas-Swatar. Hadd ma baġat il-paragrafi hlief is-Sur Rudolph Cini li baġat l-informazzjoni kollha meħtieġa fil-hin. *Leaflet* mill-Kumitat

3.6 **Fuq punt 3.3** Iċ-*Chairperson* qalet li ma kellha ebda *feedback* minn naħa taż-ZAK u ser tmur tkellimhom għall-aħħar darba. Kunsill taż-żagħżagħ

4. Korrispondenza

4.1 L-Aġent Segretarju wera r-ritratti lill-Kumitat li rċieva mis-Sur Daniel Magrin fejn juru l-ħsarat li l-ilma qed jikkawżalu. Ilment tas-Sur Daniel Magrin.

4.1.1 L-Aġent Segretarju qal li ikkuntattja lis-Sur Magrin u qallu biex iqabblad perit, jagħmel rapport u jibgħatu lill-Kumitat. Waqt il-konverżazzjoni miegħu l-Aġent Segretarju ra li kienet ser tiġih spiża u talbu sabiex jibgħat ir-ritratti biss u mbagħad il-Kumitat jiddeċiedi kif jista jipproċedi. L-Aġent Segretarju issuggerixxa li dan il-każ jarah il-perit tal-Kunsill Lokali Birkirkara u jagħti lill-Kumitat r-rapport tiegħu fuq dan il-ment. Imbagħad il-Kumitat jiddeċiedi minn hemm. Is-Sur Mario Xuereb issuggerixxa wkoll li jmur il-perit tal-Kunsill fuq il-post u jmur xi hadd mill-membri miegħu.

4.1.2 Il-Kumitat qabel unanimament mal-proposta tas-Sur Mario Xuereb.

4.2 L-Aġent Segretarju qal li rċieva l-ittra mid-Dipartiment li gie aċċettat il-proġett tal-Bandli u l-Kumitat ser jieħu s-somma ta' €16,000 sabiex ikun jista jsir it-tisbiħ u manutenzjoni tal-Bandli. Issa n-nies ser jaraw xi haġa tanġibbli. L-Aġent Segretarju spjega li ser jiddiskuti mas-Segretarju Eżekuttiv tal-Insida sabiex jibdew ix-xogħolijiet. Ser ikun hemm sejha għall-offerti għat-*turf* artiċjali u livellar ta' l-art imbagħad l-ohrajn isiru jew bi kwotazzjonijiet jew *b'direct order*. Il-proġett żgur mhux ser jitlesta sa l-aħħar ta' Diċembru 2010 peress li trid tinhareġ sejha għall-offerti. Proġett tal-Bandli tas-Swatar

4.2.1 L-Aġent Segretarju qal li ser jibda jaġġorna lill-Kumitat l-iżviluppi li jkun saru fix-xogħolijiet fuq il-bandli.

5. Attività “Traffic Awareness Day” – 2 ta' Novembru 2010

5.1 Iċ-*Chairperson* irringrazzjat liż-żewġ Kunsilli Lokali talli ipprintjaw il-*flyers* ta' l-attività u qassmuhom lir-residenti kollha tas-Swatar. L-Aġent Segretarju zied li l-Kunsill ta' Birkirkara kienu hafna effiċjenti tant li ġurnata wara li ntbagħtilhom il-*poster*, kienu diġa qassmu l-area kollha tagħhom.

- 5.1.1 *Ic-Chairperson* qalet li qed iżżur u tqassam il-*poster* kemm jista' jkun f'postijiet bħal skejjel u hwienet sabiex tippromwovi l-attività'. Qalet ukoll li hemm bżonn ikollna *coverage* tal-*media* u marret għand l-Independant, Times u n-Nazzjon kif ukoll għand il-PBS. Barra minn hekk Fr Gordon ser iħabbarha waqt il-quddies.
- 5.1.2 *Ic-Chairperson* qalet ukoll li għall-mejda tal-frott ser tirranga is-Sinjura Yvonne imbagħad il-*helpers* tal-Knisja jieħdu ħsieb waqt l-attività'.
- 5.1.3 Is-Sur Mario Xuereb qal li importanti li navżaw lill-Fr Gordon halli l-kanċell ikun magħluq mat-8am halli l-Pulizija jkunu jistgħu jarmaw. Barra minn hekk tajjeb jekk jagħmel tabella fuq iż-żewġ naħat tal-parkeġġ sabiex il-karozzi ma jipparkjawx ġewwa.
- 5.1.4 *Ic-Chairperson* għanda tmur tavża lill-Fr Gordon dwar dan.
- 5.1.5 Is-Sur Mario Xuereb spjega lill-Kumitat fuq il-laqgħa mal-Assistent Kummissarju is-Sur Josie Brincat fil-*carpark* tal-Knisja u kif ġie miftiehem il-programm mal-Pulizija. Qal ukoll li fl-aħħar minuti rċieva *email* li x-*show* tal-klieb ma ġiex approvat u kellu jithalla fil-programm peress li l-*flyers* kienu diġa tqassmu. Is-Sur Xuereb qal li l-programm kollu konfermat u kulma jonqos hu li l-Aġent Segretarju jerga jikkonferma ġurnata qabel l-attività'.
- 5.1.6 *Ic-Chairperson* qalet li l-Assistent Kummissarju s-Sur Michael Cassar ma setgħax jattendi l-attività'. Id-diskors fuq id-droga jithalla barra u jekk ikun il-każ isir diskors mill-membri tal-Kumitat lejn l-aħħar ta' l-attività'.

6. **Komunikazzjoni miċ-Chairman**

- 6.1 *Ic-Chairperson* issuġġeriet li wara li l-Kunsill Lokali ta' Birkirkara ma jistgħux jattendu fid-dati proposti mill-Kumitat għall-laqgħa tal-konfini, il-Kumitat għandu jipproponi żewġ dati oħra. Laqgħa fuq il-Konfini
- 6.1.1 Is-Sur Mario Xuereb issuġġerixxa li jekk ma jkunux jistgħu ukoll fid-dati proposti, il-Kumitat għandu jitlob lill-Kunsill sabiex jipproponi data hu. Il-Kumitat qabel ma' din id-deċiżjoni.
- 6.1.2 Dati proposti mill-Kumitat huma kif ġej:
Il-Ħamis, 11 ta' Novembru 2010 fil-5:30pm; jew
Il-Ħamis, 18 ta' Novembru 2010 fil-5:30pm.
- 6.2 *Ic-Chairperson* staqsiet lill-Aġent Segretarju jekk ma kienx hemm xi żvilupp fuq iż-żebgħa tas-sinjali tat-toroq. Żebgħa tas-Sinjali tat-Toroq.
- 6.2.1 L-Aġent Segretarju wiegħeb li ma kienx hemm ebda żvilupp.
- 6.2.2 *Ic-Chairperson* qalet li fi Triq Grosseto żebgħu *reserved parking base* tal-persuni b'diżabilità' u l-bqija tat-triq ma ġietx miżbugħa. In-nies

hassewhom ingurjati ghax stennew li jinżebghu s-sinjali tat-triq kolla.

- 6.2.3 Il-Kumitat iddeċieda li l-Kunsill Lokali ta' Birkirkara u tal-Imsida jigu mitluba sabiex jiżbghu is-sinjali tat-toroq kollha li hemm fis-Swatar u jibghatu lill-Kumitat skeda bid-*deadlines* triq b'triq ta' meta ser jinżebghu t-toroq.

7. Affarijiet Ohra

- 7.1 L-Aġent Segretarju spjega lill-Kumitat għaliex inbidlet id-data tal-laqgħa tal-Kumitat u ma baqghetx dik li hemm fl-aġġornament tal-Minuti 4/2010. Qal li *Chairperson*, f'dik il-ġurnata, kellha laqgħa mal-Prim Ministru li ma setgħatx tfalli u għalhekk ma setgħatx tattendi l-laqgħa tal-Kumitat. Barra minn hekk is-Sinjura Yvonne Spiteri ma setgħax tattendi kif ukoll is-Sur Mario Xuereb kien dubjuż jekk ma jlehhax. L-Aġent Segretarju qal li fuq sugġeriment ta' *Chairperson* ra li kien għaqli li tinbidel id-data tal-laqgħa milli l-membri kif ukoll is-Sindki li kienu jistghu jattendu għall-laqgħa joqgħodu jinqalghu għalxejn meta fil-fatt kien hemm ċans kbir li ma jkunx hemm kworun. Bdil tad-Data tal-laqgħa
- 7.1.1 L-Aġent Segretarju kompli jgħid li hu għab approvazzjoni unanima tal-membri kollha tal-Kumitat li fil-fatt illum kulhadd attenda għall-laqgħa.
- 7.2 Iċ-*Chairperson* qalet li għandna norganizzaw xi haġa biex niġbru l-flus għall-*Malta Community Chest Fund*. Ilmenti u Proposti
- 7.2.1 Is-Sur Rudolph Cini qal li filwaqt illi jemmen hafna b'dawn l-inizzjattivi kif ukoll jarahom hafna pożittivi, il-Kumitat għandu bżonn jaħli aktar enerġija fuq il-problemi taż-żona għax in-nies tas-Swatar iridu jaraw affarijiet tangibbli. L-attivitajiet fihom hafna xogħol u l-Kumitat ma jistax jispiċċa attivita' u jibda ohra. Hemm bżonn li ssir laqgħa apposta fuq dawn il-problemi.
- 7.2.2 Is-Sur Mario Xuereb qal li s-suggerimenti li kien għadda lill-Aġent Segretarju għadhom mhux diskussi mill-Kumitat. Barra minn hekk hemm ukoll is-suggerimenti ta' Fr Gordon li jridu jigu diskussi.
- 7.2.3 Il-Kumitat iddeċieda li fil-laqgħa li jmiss għandu jkun hemm *item* fuq l-aġenda bil-kliem: 'Ilmenti u Proposti'.
- 7.3 Is-Sur Rudolph Cini qajjem punt fuq il-finanzi tal-Kumitat li bħalissa ma jafx is-sitwazzjoni finanzjarja tal-Kumitat. Finanzi tal-Kumitat
- 7.3.1 L-Aġent Segretarju wieġeb li għad hemm il-problemi sabiex jagħti rendikont finanzjarju lill-Kumitat. Saret laqgħa mas-Segretarji Eżekuttivi taż-żewġ Kunsilli u tresqu l-ilmenti u s-suggerimenti lid-Dipartiment għall-Gvern Lokali. S'issa m'għadx hemm risposta. Il-problema prinċipali hi li l-Kumitat m'għandux *Bank Account* tal-Kumitat u l-flus qegħdin imhallta ma tal-Kunsilli. B'hekk il-Kumitat mhux qed ikollu kontroll fuq l-infieq.

7.4 Il-Kumitat iddiskuta d-data ta' meta ghandha ssir l-laqgħa li jmiss. Is-Sinjura Yvonne Spiteri qalet li nhar ta' Tnejn, Tlieta u l-Erbgħa ser jibda jkollha problema peress li ser tattendi kors ta' l-Universita'.

Bdil tal-Ġurnata tal-Laqgħa.

7.4.1 Il-Kumitat qabel unanimament li l-ġurnata tal-laqgħa tibda ssir nhar ta' Ħamis.

8. Agġornament

8.1 Il-laqgħa giet agġornata fis-7:20pm għall-Ħamis, 9 ta' Diċembru 2010 għewwa l-Kunsill Lokali ta' Birkirkara.

Chairperson, KAS

Agent Segretarju, KAS

Data

Tabella ta' Deċiżjonijiet li jirrikjedu Azzjoni

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
3.2	Fuq punt 3.1.3 Valley Road	Il-Kumitat għadu qed jistenna risposta mill-Perit tal-Kunsill.	Aġent Segretarju
3.2.1	Bus Stop ġo Valley Road	L-Aġent Segretarju jistaqsi lill-Kunsill Lokali ta' Birkirkara min jagħmel il- <i>Bus Stops</i> godda sabiex din tkun tista tinbidel.	Aġent Segretarju
3.4.1	Rotot Godda tat-Trasport Pubbliku	Kif ikun lest ir-rapport li jkun hemm fih ir-rotot il-godda, it-TM tghaddihom lis-Sur Mario Xuereb.	Is-Sur Mario Xuereb
3.5	Fuq punt 7.2 Leaflet mill-Kumitat	L-Aġent Segretarju qal li għadu qed jistenna l-paragrafi ta' kull membru sabiex jitniżżlu ġo <i>leaflet</i> li ser jitqassam lir-residenti kollha tas-Swatar.	Il-Membri kollha BARRA s-Sur Rudolf Cini.
3.6	Fuq punt 3.3 Kunsill taż-żagħżagħ	Iċ- <i>Chairperson</i> ser tmur tkellem liż-ZAK għall-aħħar darba.	<i>Chairperson</i>
4.1	Ilment tas-Sur Daniel Magrin.	Jmur il-perit tal-Kunsill fuq il-post u jmur xi hadd mill-membri miegħu.	Perit tal-Kunsill u Membru tal-Kumitat
4.2.1	Proġett tal-Bandli tas-Swatar	Aġġornament fuq l-iżviluppi li jkunu saru fix-xogħolijiet fuq il-proġett tal-bandli.	Aġent Segretarju
6.1	Laqgħa fuq il-Konfini	Dati porposti mill-Kumitat huma kif ġej: Il-Hamis, 11 ta' Novembru 2010 fil-5:30pm; jew Il-Hamis, 18 ta' Novembru 2010 fil-5:30pm.	Aġent Segretarju
6.2.3	Żebgħa tas-Sinjali tat-Toroq.	Il-Kunsill Lokali ta' Birkirkara u tal-Imsida jiġu mitluba sabiex jiżbghu is-sinjali tat-toroq kollha li hemm fis-Swatar u jibgħatu lill-Kumitat skeda bid- <i>deadlines</i> triq b'triq ta' meta ser jinżebghu t-toroq.	Aġent Segretarju
7.2.3	Ilmenti u Proposti'	Fil-laqgħa li jmiss għandu jkun hemm <i>item</i> fuq l-aġenda bil-kliem: 'Ilmenti u Proposti'.	Aġent Segretarju